



ព្រះរាជាណាចក្រកម្ពុជា

រាជរដ្ឋាភិបាលកម្ពុជា
លេខ: ៤០ ប.ប.រ

ជាតិ សាសនា ព្រះមហាក្សត្រ



**សេចក្តីសម្រេច
ស្តីពី**

ការបង្កើតក្រុមការងាររដ្ឋាកំជាតិដើម្បីអនុវត្តនីតិវិធីសម្រេច:

នៃការយោគយល់គ្នារវាងរាជរដ្ឋាភិបាលនៃ ព្រះរាជាណាចក្រកម្ពុជា

និង រាជរដ្ឋាភិបាលនៃ ព្រះរាជាណាចក្រថៃ ស្តីពី កិច្ចសហប្រតិបត្តិការឆ្នេរកាត់

ដើម្បីរួមបំបាត់ការជួញដូរកុមារ និងស្ត្រី និងជួយដល់ជនខ្មោះដោយសារការជួញដូរ

រាជរដ្ឋាភិបាលកម្ពុជា

- បានឃើញ រដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញ ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញ ព្រះរាជក្រម លេខ ០២/នស/៩៤/៧២ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើ ច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញ ព្រះរាជក្រឹត្យ លេខ នស/រកម/០៦៩៩/០៦ ចុះថ្ងៃទី ១៧ ខែ មិថុនា ឆ្នាំ ១៩៩៩ ដែលប្រកាសអោយប្រើច្បាប់ ស្តីពីការបង្កើតក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា
- បានឃើញ អនុក្រឹត្យលេខ ៨៧ អនក្រ.បក ចុះថ្ងៃទី ០៤ ខែ តុលា ឆ្នាំ ១៩៩៩ ស្តីពីការរៀបចំ និងការប្រព្រឹត្តទៅ របស់ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា
- បានឃើញអនុក្រឹត្យលេខ ១៤ អនក្រ.បក ចុះថ្ងៃទី១១ខែមិនាឆ្នាំ២០០៣ ស្តីពីការកែសំរួលរចនាសម្ព័ន្ធរបស់អគ្គនាយកដ្ឋានសង្គមកិច្ច និងយុវនីតិសម្បទា
- យោងសារាចរណែនាំរបស់រាជរដ្ឋាភិបាលលេខ ១៣ សរណន ចុះថ្ងៃទី២៩ ខែកញ្ញា ឆ្នាំ១៩៩៩ ស្តីពីការពង្រឹង និង ពង្រីកចលនាការងារ ប្រឆាំងនឹងការជួញដូរស្ត្រី និងកុមារ

- យោងសេចក្តីប្រកាស លេខ ០១ សប្តក ចុះថ្ងៃទី ០៦ ខែ មេសា ឆ្នាំ ២០០០ ស្តីពីវិធានការណ៍ចាត់តាំង ការអនុវត្តន៍ផែនការជាតិ ០៥ ឆ្នាំ ប្រឆាំងការជួញដូរ និងកេងប្រវ័ញ្ចផ្លូវភេទលើកុមារ
- យោងអនុស្សរណៈការយោគយល់គ្នារវាងរាជរដ្ឋាភិបាល នៃព្រះរាជាណាចក្រកម្ពុជា និង រាជរដ្ឋាភិបាលនៃ ព្រះរាជាណាចក្រថៃឡង់ដ៍ ស្តីពីកិច្ចសហប្រតិបត្តិការទ្វេភាគី ដើម្បីលុបបំបាត់ការជួញដូរកុមារនិងស្ត្រី និង ជួយ ដល់ជនរងគ្រោះ ដោយសារការជួញដូរ ដែលបានចុះហត្ថលេខាកាលពីថ្ងៃទី ៣១ ខែ ឧសភា ឆ្នាំ ២០០៣ នៅខេត្តសៀមរាប នៃព្រះរាជាណាចក្រកម្ពុជា
- ពិនិត្យសំនូមពរការងារចាំបាច់ សំរាប់កិច្ចសហប្រតិបត្តិការដើម្បីលុបបំបាត់ការជួញដូរមនុស្ស និង ជួយដល់ជន រងគ្រោះ នៃប្រទេសទាំងពីរ កម្ពុជា-ថៃឡង់ដ៍

សំរេច

ប្រការ១ : បង្កើតក្រុមការងារថ្នាក់ជាតិដើម្បីអនុវត្តន៍អនុស្សរណៈនៃការយោគយល់គ្នារវាងរាជរដ្ឋាភិបាល នៃព្រះរាជា ណាចក្រកម្ពុជា និង រាជរដ្ឋាភិបាលនៃព្រះរាជាណាចក្រថៃឡង់ដ៍ ស្តីពីកិច្ចសហប្រតិបត្តិការទ្វេភាគី ដើម្បីលុប បំបាត់ការជួញដូរកុមារនិងស្ត្រី និងជួយដល់ជនរងគ្រោះដោយសារការជួញដូរ ដែលបានចុះហត្ថលេខា កាល ពីថ្ងៃទី៣១ ខែ ឧសភា ឆ្នាំ ២០០៣ នៅខេត្តសៀមរាប នៃព្រះរាជាណាចក្រកម្ពុជា ។

ប្រការ២ : ក្រុមការងារថ្នាក់ជាតិ (National Task force) នេះមានសមាសភាពដូចតទៅ :

- | | |
|--|-----------|
| ១-រដ្ឋលេខាធិការ ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា | ប្រធាន |
| ២-រដ្ឋលេខាធិការ ក្រសួងកិច្ចការនារី និងអតីតយុទ្ធជន | អនុប្រធាន |
| ៣-រដ្ឋលេខាធិការ ក្រសួងមហាផ្ទៃ | អនុប្រធាន |
| ៤-អនុរដ្ឋលេខាធិការ ក្រសួងយុត្តិធម៌ | សមាជិក |
| ៥-អនុរដ្ឋលេខាធិការ ក្រសួងទេសចរណ៍ | សមាជិក |
| ៦-អនុរដ្ឋលេខាធិការ ក្រសួងការបរទេស និងសហប្រតិបត្តិការអន្តរជាតិ | សមាជិក |
| ៧-អនុរដ្ឋលេខាធិការ ក្រសួងអប់រំ យុវជន និងកីឡា | សមាជិក |
| ៨-អនុរដ្ឋលេខាធិការក្រសួងព័ត៌មាន | សមាជិក |
| ៩-ប្រធានក្រុមការងារសំរាប់សំរួលដំណើរការមាតុភូមិនិវត្តន៍កុមារនិងស្ត្រីដែលត្រូវបានគេ ជួញដូរឆ្លងកាត់ព្រំដែន កម្ពុជា -ថៃ តាមប្រកាសលេខ៤៧០ប្រក/សកបយ ចុះថ្ងៃទី ១៦ ខែ ធ្នូ ឆ្នាំ ២០០៣ | សមាជិក |

ប្រការ៣ : ក្រុមការងារថ្នាក់ជាតិនេះមានភារកិច្ចដូចខាងក្រោម :

- រៀបចំរបាយការណ៍ វិភាគអំពីការជួញដូរមនុស្សក្នុងប្រទេស និងសហការជាមួយក្រុមការងារប្រទេសថៃ ដើម្បីរៀបចំផែនការសកម្មភាពរួម សំរាប់អនុវត្តន៍អនុស្សរណៈ នៃការយោគយល់គ្នានេះ
- ពិនិត្យតាមដាន និងវាយតម្លៃការអនុវត្តន៍អនុស្សរណៈនេះ និងធ្វើរបាយការណ៍ជូនគណៈកម្មការរួម សំរាប់កិច្ចសហប្រតិបត្តិការទ្វេភាគី កម្ពុជា-ថៃ ក្នុងកិច្ចប្រជុំប្រចាំឆ្នាំរបស់ខ្លួន
- ផ្តួចផ្តើមការបង្កើតយុទ្ធសាស្ត្រ គោលការណ៍សំរាប់អនុវត្ត និងក្របខណ្ឌចាំបាច់ផ្សេងៗទៀត ដើម្បីអនុវត្តន៍អនុស្សរណៈនេះ
- លើកអនុសាសន៍សំដៅធ្វើអោយមានការរីកចម្រើន ក្នុងកិច្ចសហប្រតិបត្តិការទៅវិញទៅមករវាងប្រទេសទាំងពីរក្នុង ការប្រយុទ្ធប្រឆាំង នឹងការជួញដូរមនុស្សជាពិសេសកុមារ និងស្ត្រី
- ពិនិត្យឡើងវិញនូវការអនុវត្ត អនុស្សរណៈនេះរៀងរាល់៥ឆ្នាំម្តង
- លើកគំរោងស្នើថវិកាជាតិ ដែលស្ថិតក្នុងបន្ទុកផែនការចំណាយរបស់ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា និង ពីអង្គការអន្តរជាតិនានា ដូចជា : UNICEF, IOM,...ដើម្បីបំរើសកម្មភាពការងាររបស់ក្រុមការងារនេះ ។

ប្រការ៤ : សមាជិកក្រុមការងារថ្នាក់ជាតិនេះ ត្រូវចូលរួមប្រជុំ តាមការអញ្ជើញរបស់ប្រធាន ។

ប្រការ៥ : ក្រុមការងារថ្នាក់ជាតិនេះ អាចបង្កើតក្រុមការងារថ្នាក់ខេត្ត/ក្រុង ដើម្បីពិនិត្យតាមដានអំពីជួញដូរមនុស្ស និងសំរេចសំរួលដំណើរការមាតុភូមិនិវត្តន៍កុមារ និងស្ត្រី ដែលត្រូវបានគេជួញដូរឆ្លងដែន ។

ប្រការ៦ : ក្រុមការងារអន្តរក្រសួងនេះ ត្រូវប្រើប្រាស់ក្រុមសំរេចសំរួលដំណើរការមាតុភូមិនិវត្តន៍កុមារ និងស្ត្រី ដែលត្រូវបានគេជួញដូរឆ្លងកាត់ព្រំដែនកម្ពុជា-ថៃ តាមប្រកាសលេខ ៤៧០ ប្រក/សកបយ ចុះថ្ងៃទី ១៦ ខែ ធ្នូ ឆ្នាំ ២០០៣ **ជាលេខាធិការដ្ឋានអចិន្ត្រៃយ៍** ។ លេខាធិការដ្ឋានអចិន្ត្រៃយ៍របស់ក្រុមការងារថ្នាក់ជាតិនេះ មានទិស្នាក់ការមួយនៅ អគ្គនាយកដ្ឋានសង្គមកិច្ច និងយុវនីតិសម្បទា នៃក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ។ ក្រុមការងារថ្នាក់ជាតិនេះ មានសិទ្ធិប្រើប្រាស់ត្រារបស់ក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា ដើម្បីដំណើរការការងារ ។

ប្រការ៧ : បទប្បញ្ញត្តិទាំងឡាយណាដែលផ្ទុយពីសេចក្តីសំរេចនេះ ត្រូវទុកជានិរាករណ៍ ។

ប្រការ៨ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ សហរដ្ឋមន្ត្រីក្រសួងមហាផ្ទៃ រដ្ឋមន្ត្រី

ក្រសួងកិច្ចការនារី និងអតីតយុទ្ធជន រដ្ឋមន្ត្រីក្រសួងយុត្តិធម៌ រដ្ឋមន្ត្រីក្រសួងទេសចរណ៍ រដ្ឋមន្ត្រីក្រសួងព័ត៌មាន
រដ្ឋមន្ត្រីក្រសួងអប់រំ យុវជននិងកីឡា និង រដ្ឋមន្ត្រី រដ្ឋលេខាធិការក្រសួងពាក់ព័ន្ធ និងបណ្តាសមាសភាពដូច
មានចែងក្នុងប្រការ២ មានភារកិច្ចអនុវត្តន៍សេចក្តីសម្រេចនេះអោយមានប្រសិទ្ធភាពចាប់ពីថ្ងៃចុះហត្ថលេខា
តទៅ ។

ធ្វើនៅរាជធានីភ្នំពេញ, ថ្ងៃទី ០៨ ខែ កក្កដា ឆ្នាំ ២០០៤

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- អគ្គលេខាធិការដ្ឋានរាជរដ្ឋាភិបាល
- ដូចមាត្រា ៨ ដើម្បីអនុវត្តន៍
- ឯកសារ-កាលប្បវត្តិ

